

राजमाहविशेषः। यथा, राजतरङ्गिण्यां ॥४१२१३॥  
 “ललितादिवभूभर्तुर्वल्लभा चक्रमर्दिता ॥”  
 चक्रयानं, स्त्री, (चक्रेण अन्वितं यानम्।)  
 रथादि। चक्रयुक्तवाहनम्। इत्यमरटीकायां  
 रायमुकुटादयः ॥  
 चक्ररदः, पुं, (चक्रवद्वृत्तो रदः दन्तोऽस्येति।)  
 शूकरः। इति त्रिकाण्डशेषः ॥  
 चक्रलक्षणा, स्त्री, (चक्रं चक्राकारं द्वात्रिंशद्विंशति-  
 कारं कुण्डादौ वा लक्षणं आरोग्याय चिह्नं  
 आरोग्यसूचनमित्यर्थः यस्याः १) गुडूची। इति  
 रत्नमाला ॥ (चक्रं लक्षणं यस्य इति युत्पत्त्या।  
 रथे विष्णौ च पुं ॥)  
 चक्रलताम्बः, पुं, (चक्र + रक्। चक्रः लम्पिजनकः  
 लताम्बः यत्र यस्य वा।) बद्धरसालवृत्तः। इति  
 राजनिर्घण्टः ॥  
 चक्रला, स्त्री, (चक्रं चक्राकारं लाति आदत्ते  
 चक्राकारेण बद्धं इति यावत्। ला + कः तत्-  
 टाप्।) उचटा। इत्यमरः। २।४।१६०॥  
 चक्रवर्त्तिनी, स्त्री, (चक्राकारेण वर्त्तते इति।  
 वृत् + णिनिः।) जनीनामगन्धर्व्यम्। इत्य-  
 मरः। २।४।१५३॥ अलक्तकः। जटामांसी।  
 इति राजनिर्घण्टः ॥ (चक्रं पृथ्वीचक्रं वर्त्तते  
 अस्यां यद्वा चक्रं सेनाचक्रं अश्वेष्वह्वरच-  
 नयाधिश्रितं सेनावृन्दं वर्त्तयितुं शीलमस्या  
 इति। सर्वभूमेरधीश्वरी ॥ चक्रेषु समूहेषु  
 वर्त्तते या। यूथेश्वरी। यथा, कथासरित्-  
 सागरे। २०।११४।  
 “एवं बाल्येऽपि जाताहं डाकिनीचक्रवर्त्तिनी ॥”  
 चक्रवर्त्ती, [ नृ ] पुं, (चक्रं पद्माकारस्य भित्तुं  
 करे वर्त्तते यस्य। वृत् + णिनिः। यद्वा चक्रं  
 पृथ्वीचक्रं तेन वर्त्तते इति। वृत् + णिनिः।)  
 समुद्रपरिवृतायाः सर्वभूमेरीश्वरः। तत्पर्यायः।  
 सार्वभौमः २। इत्यमरः। २।८।२॥ (यथा,  
 शकुन्तलायां १ म अङ्के।  
 “जन्म यस्य पुरोर्वशे युक्तरूपमिदं तव।  
 पुत्रमेवं गुणोपेतं चक्रवर्त्तिनामुद्दिह ॥”)  
 वास्तुकम्। इति राजनिर्घण्टः ॥ (अङ्कः। यथा,  
 गीतगोविन्दे। १।२।  
 “वाग्देवताचरितचित्रितचित्तसङ्गा  
 पद्मावतीचरणचारणचक्रवर्त्ती ॥”  
 “चारणचक्रवर्त्ती नर्तकश्रेष्ठः ॥” इति तट्टी-  
 कार्या चैतन्यदासः। यद्वा पद्मावती महालक्ष्मीः  
 राधा तस्याश्चरणचारणौ परिचर्यायां यच्चक्रं  
 मण्डलं तत्र वर्त्तते इति युत्पत्त्या वेणवसम्प-  
 दादिविशेषः ॥)  
 चक्रवाकः, पुं स्त्री, (चक्र इत्याख्यया उच्यतेऽसौ।  
 वच + कर्मणि चञ्। ततो “न्यङ्गादीनाञ्।”  
 ०।३।५३॥ इति कुलम्।) पत्तिविशेषः।  
 चक्राचक्रि इति भाषा ॥ (यथा, महाभारते।  
 १।६६।५६।  
 “धृतराष्ट्री तु हंसाञ्च कलहसाञ्च सर्वशः।  
 चक्रवाकाञ्च भद्रं ते जनयामास सैव तु ॥”)

तत्पर्यायः। कोकः २ चक्रः ३ रथाङ्गाङ्ग-  
 नाभिकः ४। इत्यमरः। २।५।२२॥ भूरि-  
 प्रेमा ५ हृन्धचारी ६ सहायः ७ कान्तः ८  
 कामी ९ रात्रिविज्ञेयगामी १० रामावचो-  
 पमः ११ कामुकः १२। अस्य मांसगुणाः।  
 लघुत्वम्। क्षिप्रत्वम्। बलप्रदत्वञ्च। इति  
 राजनिर्घण्टः ॥ (यथा, चरके सूत्रस्थाने २७ अ।  
 “चक्रवाकास्तथाप्ये च खगाः सन्धुचचारिणः।”)  
 चक्रवाटः, पुं, (चक्रेण चक्राकारेण वाटः वेष्टनं  
 यस्य।) क्रियारोहः। पर्यन्तः। शिखातरुः।  
 इति मेदिनी। टे। ६२॥  
 चक्रवाङ्, स्त्री, (चक्रवद् वाङ्ते वेष्टयतीति। वाङ्  
 + अच्।) चक्रबालम्। इत्यमरटीकायां भरतः ॥  
 पञ्चतविशेषे पुं। इति मेदिनी। डे। ३८॥  
 चक्रवातः, पुं, (चक्रवद्वातः। ढणपांश्वादीन्वा-  
 दाय चक्राकारेण भ्राम्यति यो वायुरिति यावत्।)  
 भ्रमिवातः। घूर्णवातास इति भाषा ॥ तत्-  
 पर्यायः। वात्या २। यथा, भागवते। १०।  
 ७।२०।  
 “हेतो नान्वा ढणावर्गः कंसभत्यः प्रचोदितः।  
 चक्रवातस्वरूपेण जहारासीनमभं कम् ॥”  
 चक्रवालं, स्त्री, (चक्रमिव वाङ्ते वेष्टयतीति।  
 वाङ् + अच्। इत्यलम्।) मण्डलाकारेण  
 परिणतं समूहमात्रम्। मण्डलाकारो दिक्-  
 समूहः इति माधवी। इति भरतः ॥ तत्-  
 पर्यायः। मण्डलम् २। इत्यमरः। १।३।६॥  
 (यथा, भागवते। ५।१८।१४।  
 “हिला गृहं संवृत्तिचक्रवालं  
 वृत्सिंहपादं भजताकुतोऽभयम् ॥”)  
 चक्रवालः, पुं, (चक्रेण चक्राकारेण वलते लोका-  
 लोकौ परिवेष्टा विराजते इत्यर्थः। वल + बाहु-  
 लकात् णः। अस्य पञ्चतस्य लोकालोकपरि-  
 वेष्टनकारितया विराजमानत्वात्तथात्वम्।) लोका-  
 लोकपञ्चतः। इत्यमरः। २।३।२॥ (मनुष्यादीनां  
 मण्डलाकारेण स्थितिः। यथा, हरिवंशे। ७६।३५।  
 “एवं स क्षणी गोपीनां चक्रवालैरलङ्कितः।  
 शारदीयैश्च सचन्द्रासु निशासु सुसुदे सुखी ॥”)  
 चक्रवृद्धिः, स्त्री, (चक्रमिव चक्रभ्रमणमिव वृद्धिः  
 उत्तरीतरं वृद्धेरपि वृद्धिरित्यर्थः।) यत्र वृद्धि-  
 रूपं धनं दातुमशक्तोऽधमर्णः स वृद्धिकमिदं  
 दास्यामीति स्त्रीकरोति तत्र या वृद्धिः सा। सुदेर  
 सुद इति भाषा। यथाह नारदः।  
 “वृद्धेरपि पुनर्वृद्धिश्च वृद्धिरुदाहृता ॥”  
 (तथाच मनुः। ८।१५३।  
 “चक्रवृद्धिः कालवृद्धिः कारिता कायिका च या।”  
 “कायिका कायसंयुक्ता मासग्राह्या च कालिका।  
 वृद्धेर्वृद्धिश्च वृद्धिः कारिता ऋणिना कृता ॥”  
 इति तट्टीकायां कुल्लूकभट्टवृत्तवृत्तविवचनम् ॥)  
 चक्रव्यूहः, पुं, (चक्रवत् मण्डलाकारेण रचितो-  
 व्यूहः रचनयाघिष्ठापितः सेनासमूह इति  
 यावत्।) युद्धार्थमण्डलाकारेण सैन्यरचना।  
 (एतस्य रचनालक्षणादिचक्रग्रन्थे द्रष्टव्यः ॥

व्यूहोऽयमभिमन्युवधेशुना भगवता द्रोणाचार्ये-  
 णाभिकल्पितः। यथा, महाभारते। ७।३३।  
 १२—२३।  
 “चक्रव्यूहो महाराज! आचार्येणाभिकल्पितः।  
 तत्र शक्रोपमाः सर्वे राजानो विनिवेशिताः ॥  
 अवस्थानेषु विन्यस्ताः कुमारः सख्यवर्चसः।  
 सङ्घातो राजपुत्राणां सर्वेषामभवत्तदा ॥  
 कृताभिसमयाः सर्वे सुवर्णविक्रतध्वजाः।  
 रक्ताम्बरधराः सर्वे सर्वे रक्तविभूषणाः ॥  
 सर्वे रक्तपताकाश्च सर्वे वै हेममालिनः।  
 चन्दनागुरुदिग्भाङ्गाः स्रग्विणः स्रग्धवाससः ॥  
 संहिताः पर्यधावन्त काष्ठीं प्रति युयुत्सवः।  
 तेषां दृशसहस्राणि बभूवुर्दृष्टम्विनाम् ॥  
 पौत्तं तव पुरस्कृत्य लक्ष्यं प्रियदर्शनम्।  
 अन्योन्यसमदृष्ट्वास्ते अन्योन्यसमसाहसाः ॥  
 अन्योन्यं सर्वमानाश्चाप्यन्योन्यस्य हिते रताः।  
 दुर्योधनस्तु राजेन्द्र! सैन्यमध्ये अवस्थितः ॥  
 कर्णदुःशासनकपैर्वृतो राजा महारथैः।  
 देवराजोपमः श्रीमान् श्वेतच्छत्राभिसंवृतः ॥  
 चामरयजनाक्षपैरुदयन्निव भास्करः।  
 प्रमुखे तस्य सैन्यस्य द्रोणोऽवस्थितनायकः ॥  
 सिन्धुराजस्तथाऽतिष्ठत् श्रीमान् मेरुरिवाचलः।  
 सिन्धुराजस्य पार्श्वस्था अश्वत्थामपुरोगमाः ॥  
 सुतास्तव महाराज! त्रिंशत्तद्विशसन्निभाः।  
 गान्धारराजः कितवः शल्यो भूरिश्वास्तथा।  
 पार्श्वतः सिन्धुराजस्य वराजन्त महारथाः ॥”)  
 चक्रशल्या, स्त्री, (चक्रवत् चक्राकारेण वा शल्या  
 मञ्च।) काकतुण्डा। श्वेतगुह्या। इति राज-  
 निर्घण्टः ॥  
 चक्रश्रेणी, स्त्री, (चक्रमिव चक्राणां वा श्रेणी  
 यत्र।) अजशङ्करीवृत्तः। इति रत्नमाला ॥  
 चक्रसंज्ञं, स्त्री, (चक्रेण वैद्यकयोगचक्रेण संज्ञायते  
 इति। सं + ज्ञा + कः। चक्रस्य संज्ञा संज्ञा  
 यस्य इति वा।) वङ्गम्। इति हेमचन्द्रः ॥  
 चक्रसंवरः, पुं, (चक्रं अविदाकामकर्मसादिजन्य-  
 विषयवासनासमूहं इन्द्रियाणां समूहं वा  
 संवृणोति संश्रमयतीति। सं + वृ + अच्।)  
 बुद्धभेदः। तत्पर्यायः। हेरसः २ हेरुकः ३  
 देवः ४ वज्रकपाली ५ निशुम्भी ६ शशिप्रेखरः  
 ७ वज्रटीकः ८। इति त्रिकाण्डशेषः ॥  
 चक्रा, स्त्री, (चक्रं ढट्टौ + रक्। तत्पठ्ठाप्।) नागर-  
 सुस्ता। कर्कटशङ्करी। इति राजनिर्घण्टः ॥  
 चक्राङ्गी, स्त्री, (चक्रेण चक्राकारेण अङ्गीतं गच्छती-  
 त्यर्थः। अकि गती + अच् ततो ङीष्।) हंसी।  
 इति शब्दरत्नावली ॥ चक्राकी च पाठः ॥  
 चक्राङ्गः, पुं, स्त्री, (चक्रेण चक्राकारेण अङ्गीतं  
 गच्छतीति। अङ्ग + अच्।) हंसः। इत्यमरः।  
 २।५।२३॥ (यथा, महाभारते। ८।४१।२१।  
 “इदं चक्रः स चक्राङ्गावचः काकं विहङ्गमाः ॥”-  
 चक्रमङ्गमस्येति युत्पत्त्या रथोऽपि ॥ (चक्र)  
 वाकः। यथा, मनुः। ५।१२२।  
 “कलविङ्गं प्रवं हंसं चक्राङ्गं गाम्यकुटम् ॥”)